
संख्या - 5/ आरोप -1-51/ 2016 का .-11992-- श्री महेश कुमार संथालिया, झा०प्र०से० ( कोटि 
क्रमांक - 785A/03), अनुमंडल पदाधिकारी , धनबाद के विरूद्ध महिला , बाल विकास एवं सामाजिक सुरक्षा 
विभाग, झारखण्ड, राँची के पत्रांक -125, दिनांक 16 मई, 2016 द्वारा प्रपत्र- क में 
आरोप गठित कर उपलब्ध कराया गया । प्रपत्र- क में श्री संथालिया के विरूद्ध निम्नवत् आरोप 
प्रतिवेदित है 
आरोप सं०- 1 झारखण्ड सरकार में अधिकार शिविर का आयोजन दिनांक 18 फरवरी , 2016 से 
दिनांक 20 फरवरी , 2016 तक किया गया था । प्राप्त आवेदन पत्र को लक्ष्य के अनुरूप दिनांक 
21 फरवरी , 2016 से 27 फरवरी, 2016 तक स्वीकृत करना था । आप इंदिरा गाँधी राष्ट्रीय 
वृद्धावस्था पेंशन योजना, इंदिरा गाँधी राष्ट्रीय विधवा पेंशन योजना एवं इंदिरा गाँधी राष्ट्रीय विकलांग 
पेंशन योजना के स्वीकृति पदाधिकारी हैं । इंदिरा गाँधी राष्ट्रीय वृद्धावस्था पेंशन योजना का निर्धारित 
लक्ष्य 47, 213 था , जिसके विरूद्ध 31 मार्च, 2016 तक आपने 36, 082 स्वीकृत किये , जो लक्ष्य से 
11 ,131 कम है । कम स्वीकृति होने के कारण भारत सरकार से वित्तीय वर्ष 2016- 17 में राज्य 
को इंदिरा गाँधी राष्ट्रीय वृद्धावस्था पेंशन योजना के तहत् कम राशि प्राप्त होगी, जिसके लिए आप 
दोषी हैं । 
आरोप सं०-2 लक्ष्य के विरूद्ध 11,131 कम स्वीकृति होने के कारण इतने व्यक्ति इंदिरा गाँधी 
राष्ट्रीय वृद्धावस्था पेंशन योजना से वंचित हो गये , जिसके लिए आप दोषी हैं । 
आरोप सं०-3 आपको महिला , बाल विकास एवं सामाजिक सुरक्षा विभाग , झारखण्ड के पत्रांक- 99 , 
दिनांक 13 अप्रैल , 2016 के द्वारा एक सप्ताह के अन्दर स्पष्टीकरण माँगा गया था , लेकिन आपके 

द्वारा निर्धारित अवधि में स्पष्टीकरण उपायुक्त के माध्यम से विभाग को प्राप्त नहीं हुआ । इससे 
स्पष्ट है कि आप उच्च अधिकारियों के आदेश का उल्लंघन करते हैं । 

उक्त आरोपों हेतु विभागीय पत्रांक -4610 , दिनांक 1 जून , 2016 द्वारा श्री संथालिया 
से उपायुक्त , धनबाद के माध्यम से स्पष्टीकरण की माँग की गई , जिसके अनुपालन इनके पत्रांक 
1320/ सी०, दिनांक 16 जून , 2016 द्वारा स्पष्टीकरण समर्पित किया गया । 

उपायुक्त, धनबाद से श्री संथालिया के स्पष्टीकरण पर मंतव्य उपलब्ध कराने हेत् 
विभागीय पत्रांक -7033 , दिनांक 16 अगस्त , 2016 द्वारा अनुरोध किया गया । उपायुक्त , धनबाद के 
पत्रांक -1264/ गो०, दिनांक 14 अक्टूबर , 2016 द्वारा प्रतिवेदित किया गया है कि विषयगत मामले 
में सचिव , महिला, बाल विकास एवं सामाजिक सुरक्षा विभाग ( सामाजिक सुरक्षा निदेशालय), 
झारखण्ड , राँची को श्री संथालिया के स्पष्टीकरण पर मंतव्य पूर्व में भेजा गया है । उक्त पत्र में 
उपायुक्त, धनबाद द्वारा इनके स्पष्टीकरण पर विचार करते हुए आरोप से मुक्त करने की अनुशंसा 
की गयी है । इसके आलोक में विभागीय पत्रांक - 3943 , दिनांक 24 मार्च, 2017 द्वारा सचिव, 
महिला, बाल विकास एवं सामाजिक सुरक्षा विभाग , झारखण्ड से श्री संथालिया के स्पष्टीकरण पर 

मंतव्य की माँग की गयी । महिला, बाल विकास एवं सामाजिक सुरक्षा विभाग, झारखण्ड ने अपने 
पत्रांक -1356, दिनांक 3 मई , 2017 द्वारा मंतव्य प्रतिवेदित किया कि श्री संथालिया द्वारा ससमय 
लाभुकों के पेंशन की स्वीकृति नहीं की गयी है , जो उनके कर्तव्य के प्रति लापरवाही एवं 
उच्चाधिकारियों के आदेश के अनुपालन में शिथिलता को प्रदर्शित करता है । 

श्री संथालिया के विरूद्ध आरोप , इनके स्पष्टीकरण एवं उपायुक्त , धनबाद तथा महिला , 
बाल विकास एवं सामाजिक सुरक्षा विभाग , झारखण्ड से प्राप्त मंतव्य की समीक्षा की गयी । 
समीक्षोपरांत , श्री महेश कुमार संथालिया, झा०प्र०से० ( कोटि क्रमांक- 785A/ 03 ), अनुमंडल पदाधिकारी, 
धनबाद को भविष्य के लिए चेतावनी देते हुए मामले को संचिकास्त किया जाता है । 


झारखण्ड राज्यपाल के आदेश से , 


सूर्य प्रकाश, 
सरकार के संयुक्त सचिव । 

